



# የግንቦት 7 ድምጽ

አንብቦው  
ያስነብቡ!  
አባዝተው  
ያሰራጩ!

የግንቦት 7 የፍትሕ፣ የነፃነትና የዴሞክራሲ ንቅናቄ፣ ሳምንታዊ ልሳን

www.ginbot7.org

ቁጥር 85 ታህሳስ 22 2002 ዓ.ም



ወያኔ ሞት እና የእድሜ ልክ እስራትን የመሰሉ ከባድ ቅጣቶችን እንደምን በመናገስ ማስረጃ ተብሎ የተባሉትን ይፈርዳል? ለምንድነው ወያኔ ከግንቦት 7 ጋር የተገናኙ ጉዳዮችን አምርሮ የሚይዘው? ወያኔ ለማንኛውም ተቃውሞ ምህረት የሌለው ቢሆንም ክፋቱ በግንቦት 7 ላይ ለምንድነው የበረታው? የሚሉና የመሳሰሉ ጥያቄዎች ከየአቅጣጫው እየፈለቁ ናቸው። **ዝሩዝሩን ገጽ 2 ያንብቡ**

## የወያኔውን የእርዳታ አሰጣጥ ዘዴ የተቸና ለአለማቀፍ ድርጅቶች ያጋለጡ ገበሬዎች በመታሰር ላይ ናቸው

ወያኔ በረሀብ ለተጠቃው ወገኖችን የተላከውን የእርዳታ እህል ለፖለቲካ ድጋፍ ማስገኛ ማዋሉን ተከትሎ አለማቀፍ ተቋሙ እየጠነከረ በመጣበት ማግስት፣ ጉዳዩን ያጋለጡ ገበሬዎች በመታሰር ላይ መሆናቸውን ብሎም በርግ የተባለው ታዋቂ ድህረገጽ ዘግቧል።

ድህረገጹ ከትናንት በስተቀር ይፋ ባደረገው ዘገባ፣ ለአለማቀፍ የሰብአዊ መብት ድርጅቶች ምስክርነት ለመስጠት የተሰማሙ ሰባት ገበሬዎች ህዳር 12፣ 2002 ዓም ተይዘው ታስረዋል። ለእስር የተዳረጉት ገበሬዎች የአረና ትግራይ ድርጅት አባላት ሲሆኑ፣ ወያኔ ለደሀው ወገን የሚላከውን እህል ለፖለቲካ ድጋፍ ማስገኛ እንደሚያውለው ምስክርነታቸውን ለአለማቀፍ የሰብአዊ መብቶች ተከራካሪ ድርጅቶች ለመስጠት ወደ አዲስ አበባ ተጉዘው ነበር። ወያኔ ገበሬዎቹ ምስክርነታቸውን ለአለማቀፍ ድርጅቶች የሚሰጡ ከሆነ በአገር ከህዳት ወንጀል ተከሰው እስከ አርባ አመት በሚደርስ ጽኑ እስራት እንደሚቀጡ እንዳስፈራራቸው ድጅረገጹ አክሎ ዘግቧል። **ወደ ገጽ 4 ዞሯል**

## የወያኔ ቁንጮዎች በፍትህ አካላቱ ላይ ቀጥተኛ ጣልቃጠነት እንዳላቸው አንድ ዲፕሎማት ገለጹ።

መለስ ዜናዊ በግንቦት 7 አባላትና በወታደራዊ መኮንኖች ላይ የተሰጠውን የይስሙላ ፍርድ በተመለከተ የሰጠው አስተያየት አገዛዙ በፍትህ አካላቱ ላይ ያለውን ቀጥተኛ ጣልቃጠነት ያሳያል ሲሉ አንድ ዲፕሎማት ገለጹ ።

ሰማቸው እንዳይጠቀስ የፈለጉት እኝህ ዲፕሎማት ለዘግጅት ክፍላችን እንደገለጹት መለስ ዜናዊ ሰሞኑን ከጋዜጠኞች ጋር ያደረገው ቃለ ምልልስ በአገሪቱ ውስጥ ያለውን የፍርድ ቤት አሰራር በአንድ ግለሰብ ቁጥጥር ውስጥ መውደቁን ቁልጭ አደርጎ የሚያሳይ ነው ብለዋል። መለስ ዜናዊ በግንቦት 7 ተከላኮች ላይ ለሞትና ለእድሜ ልክ እስራት የሚያበቃ በቂ መረጃ እንደነበረ ለመግለጽ “አሁን የተገኘው መረጃ ከአሁን ቀደም ለፍርድ ቤት ከቀረቡት ክሶች ሁሉ የማያወላዳ ነው” ማለቱ ተቃዋሚዎች በተደጋጋሚ ሲሉት እንደነበረው የፖለቲካ ባላንጣዎችን ለማጥፋት እስካሁን ለፍርድ ቤቱ ሲቀርቡ የነበሩ የፖለቲካ ነክ ክሶች በሙሉ መረጃ ያልነበራቸው የፈጠራ ውንጀላዎች መሆናቸውን ማመኑን ከማስገንዘብም በላይ ወደ ፍርድ ቤት የሚመሩትን የፖለቲካ ክሶች በሙሉ እርሱና ጥቂት የወያኔ ቁንጮዎች የሚያቀነባብሩት መሆኑን ያመለክታል በማለት ዲፕሎማቱ አስረድተዋል። በግንቦት 7 ተከላኮች ላይ ቀረቡ የተባሉት የሰነድ መስረጃዎች ብዛት ለሰራው ለተመደቡት የወያኔ አቃቤ ህግና ዳኞች በሙሉ የሥራ ጊዜ ለመሸፈን ከጸወራት በላይ መፍጀቱ እየተነገረ ተደራራቢ ሥራ ለያዘው የወያኔ ጠቅላይ ሚኒስቴር እንዴት በብርሃን ፍጥነት እንደተዳሰሰና “የማያወላዳ ማስረጃ” ተደርጎ አንድታየ ገና ከክሱ አመሰራረት ግልጽ ነበር ያሉት እኝህ ዲፕሎማት በአለማችን ካሉ አምባገነኖች ሁሉ እንደ ወያኔ የሚመራውን አገር ፍትህ ያቀረጸ፣ ተቋማቱንም የፖለቲካ መጠቀሚያ መሳሪያ ያደረገ አንድም አገር በምድራችን ላይ የለም ብለዋል። **ወደ ገጽ 4 ዞሯል**

## በወያኔ አምባገነን አገዛዝ ነጻና ፍትሃዊ ምርጫ የማይታሰብ ነው ሲል የአፋር ህዝብ ፓርቲ አስታወቀ

ፓርቲው ከትናንት በስተቀር ባወጣው መግለጫ በወያኔው አምባገነንና ጨቋኝ አገዛዝ ውስጥ ነጻና ፍትሃዊ ምርጫ ለማድረግ የሚያስችል ምንም አይነት የተመቻቸ ሁኔታ የለም ብሏል

ወያኔ ለ20 አመት ለሚሆን ጊዜ ህዝቡን እያታለለና እያጭበረበረ በሰልጣን ላይ መቆየቱን የአስታወቀው የአፋር ህዝብ ፓርቲ በወያኔ የምርጫ ድራማ ውስጥ ገብቶ መሳተፍ የወያኔን እድሜ ከማርዘም ባለፈ ሌላ ፋይዳ ስለማይኖረው መራጩ ህዝብም ሆነ የተቃዋሚ የፖለቲካ ፓርቲዎች በምርጫው መሳተፍ የለባቸውም ሲል ገልጿል

## የወያኔ አገዛዝ “ኤርትራ ተቃዋሚዎችን በሱዳን በኩል ሊታዘምትብኝ ነው ሲል” አምቆት የከረመውን ፍርሀቱን ይፋ አደረገ

የወያኔው የደህንነት ክፍል ሃላፊ ፣ ጌታቸው አሰፋ፣ ከትናንት በስተቀር ጀምሮ በመቀሌ ከተማ ውስጥ ሲካሄድ በነበረው የኢትዮ ሱዳን የኢኮኖሚና የዳርድንበር ኮሚቴ ስብሰባ ላይ ለተገኙት የሱዳን ባለስልጣናት እንደተናገረው ፣ ኤርትራ የኢትዮጵያ ተቃዋሚዎችን አስታጥቃ በሱዳን በኩል ወደ ኢትዮጵያ ለመላክ ዝግጅት እያደረገች ነው ብሎአል። የደህንነት ሃላፊው ሸብር ሲል የገለጸው የኢትዮጵያ ነጻ አውጭዎች እንቅስቃሴ ገና ከአሁኑ ወያኔን እንቅልፍ መንሳት መጀመሩን ራሱ ወያኔ ያመነ ሲሆን፣ በአካባቢው የሚደረገውን የተቃዋሚዎች እንቅስቃሴ የሱዳን መንግስት እንዲቆጣጠርለትም እጅግ ሰፊና ለም የሆነውን የአገራችንን መሬት ለሱዳን መንግስት በእጅ መንሻነት አሳልፎ ለመስጠት በርካታ ወገኖቻችንን ተወልደው ካደጉበት ቀይ እያፈናቀለ መሆኑ በተለያዩ ዜና አውታሮች ሲዘገቡ መቆየቱ ይታወቃል። **ወደ ገጽ 4 ዞሯል**

## ወ/ት ብርቱካን በግፍ የታሰረችበት የመጀመሪያው አመት በአዲስ አበባና በተለያዩ የውጭ አገራት ከተሞች ታስቦ ዋለ

የፈላጭ ቆራጩ መለስ ዜናዊ አገዛዝ የነጻነት አርበኛ የሆነችውን ወ/ት ብርቱካንን ያሰረበት አንደኛ አመት በአንድነት ፓርቲ ጽህፈት ቤትና በተለያዩ የአለማችን ክፍሎች በሻማ ማብራትና በተለያዩ ዝግጅቶች መከበሩ ታውቋል። በአንድነት ጽ/ት ቤት ግቢ ውስጥ በተደረገው የሻማ ማብራት ስነስርዓት በመቆየት የሚቆጠሩ ኢትዮጵያውያን ተገኝተው ለነጻነት አርበኛዎች ያላቸውን አድናቆትና ድጋፍ ገልጸዋል፤ እንድትፈታም ጥያቄ አቅርበዋል። በአሜሪካና በደቡብ አፍሪካ የሚገኙ ኢትዮጵያውያንም የሻማ ማብራት ስነስርዓት በማድረግ የወ/ት ብርቱካንን መሬታት ጠይቀዋል። በርካታ ድህረ ገጾችም ወ/ት ብርቱካንን የአመቱ ምርጥ ኢትዮጵያዊ አድርገው መርጠዋቸዋል።

ወደ ገጽ 3 ዞሯል

## የጂማ ዩኒቨርሲቲ ተማሪዎች ካለፈው ሰማንት ጀምሮ አድማ ላይ ናቸው፤ በአድማው የተሸበረው ወያኔ በአዲስ አበባና በሌሎች ቦታዎች ሰራዊቱን አስፈሯል

ባለፈው ሳምንት የተጀመረው የጂማ ዩኒቨርሲቲ ተማሪዎች ተቃውሞ አሁንም ድረስ እንደቀጠለ መሆኑን ሪፖርተራችን ከስፍራው ዘግቧል። ተማሪዎቹ የወያኔው አገዛዝ የወላጆቻቸውን የእርሻ መሬቶች እየቀማ ለአበባ እርሻ እንዲውሉ ማድረጉን በእጅጉ የተቃወሙ ሲሆን፣ እስካሁን ለውጭ አገር ባላህብቶች የተሰጡት መሬቶች ለወላጆቻቸው እንዲመለሱ ጠይቀዋል። ተማሪዎቹ በአሁኑ ጊዜ በአገሪቱ የሚታየውን የመሬት ሽያጭ አካሄድ ማውገዝ ብቻ ሳይሆን ፣ ሌሎችንም የመብትና የዲሞክራሲ ጥያቄዎች በማንሳት ላይ መሆናቸውን ሪፖርተራችን አክሎ ገልጿል።

ካለፈው ሳምንት ጀምሮ ተማሪዎቹ ትምህርት ያቆሙ ሲሆን፣ ከትግራይ ተወላጅ ጥቂት ካድሬዎች በስተቀር የሁሉም ብሄርና ብሄረሰብ ህዝቦች በአንድነት በመሆን አድማውን እያደረጉ እንደሚገኙ ለማወቅ ተችሎአል። የፌዴራል ፖሊስና የክልል ፖሊስ አባላት ወደ ዩኒቨርሲቲው ዘልቀው በመግባት ተማሪዎቹ ትምህርት እንዲጀምሩ ለማስፈራራትና የተለያዩ ሙከራዎችን ቢያደርጉም ተማሪዎቹ ግን አሁንም ባቋማቸው በመጽናት ተቃውሞቻቸውን በማድረግ ላይ ናቸው። የተማሪዎች ተቃውሞ እያየለ በመምጣቱም ጂማ በከፍተኛ ወታደራዊ ጥበቃ ስር እንደሆነች ዘጋቢያችን ገልጿል።

ወደ ገጽ 4 ዞሯል

የሰሞኑ የእነ መለስ ወ-ሳኔ የነገረን ቁም ነገር ወያኔን ለማስወገድ መፍጠን እንዳለብን ብቻ ነው!!!

ሰሞኑን እነ መለስ በግንቦትን አመራር አባላትና በመከላከያ ሠራዊት፣ በፖሊስ እና በደህንነት ተቋማት ውስጥ የአንድን ዘውግ የበላይነት ለማግኘት ተብሎ የተዘረጋን ዘረኛ አደረጃጀት በይፋ በመቃወማቸው ምክንያት በመፈንቅለ መንግሥት ሙከራ ተሳትፈዋል ብለው በከሰሰባቸው የኢትዮጵያ የቁርጥ ቀን ልጆች ላይ ያሳለፏቸው ጭካኔ የተሞላባቸው ውሳኔዎች ኢትዮጵያዊያንን ብቻ ሳይሆን የውጭ አገር ዜጎችንም እያነጋገረ ነው።

ወያኔ ሞት እና የእድሜ ልክ እስራትን የመሰሉ ከባድ ቅጣቶችን እንደምን በመናኛ ማስረጃ ተብየዎች ተንተርሶ ይፈርዳል? ለምንድነው ወያኔ ከግንቦትን ጋር የተገናኙ ጉዳዮችን አምርሮ የሚይዘው? ወያኔ ለማንኛውም ተቃውሞ ምህረት የሌለው ቢሆንም ከፋቱ በግንቦትን ላይ ለምንድነው የበረታው? የሚሉና የመሳሰሉ ጥያቄዎች ከየአቅጣጫው እየፈለቁ ናቸው። ወያኔ ግንቦትን የፍትህ፣ የነፃነትና የዲሞክራሲ ንቅናቄን የሚፈራባቸው በቂ ምክንያቶች አሉት ብለን እናምናለን። በዚህም ምክንያት ባገኘው አጋጣሚ ሁሉ ተጠቅሞ መሪዎቹንና አባላቱን ቢያጠፋ ደስተኛ ነው። ወያኔ በቆየ መጠን የሚያደርሰው ጉዳት ከፍተኛ በመሆኑ በአስቸኳይ ለመገላገል መረባረብ ያለብን መሆኑ እራሱ ወያኔ ሰሞኑን በሰጠው ውሳኔ አማካይነት ግልጽ አድርጎልናል። ለመሆኑ ለምንድነው ወያኔ ግንቦትን አጥብቆ የፈራው?

1. ግንቦትን “ቅድሚያ፣ ቅድሚያ ለማስጠገን ጉዳዮች” በሚሉው የአመራር መርህ መሠረት ትኩረቱን ወደ አንድ አቅጣጫ ያሰባሰበ ድርጅት መሆኑ ወያኔን አስፈርቶታል። ኢትዮጵያ በርካታ ችግሮች የተደቀቱባት አገር መሆኗ እሙን ነው። ለችግሮቻችን መፍትሄ ሊሆኑ ይችላሉ ተብሎ የሚታሰቡ የተለያዩ የፓለቲካ፣ የአገር አስተዳደር፣ የኢኮኖሚ አስተሳሰቦች አሉ፤ ወደፊትም ይኖራሉ። ግንቦትን በአሁኑ ሰዓት በፓሊሲና በርዕዮተዓለም ጉዳዮች ጎራ ከፍሎ በመከራከር ጊዜና ጉልበትን ከማጠፋት በቅድሚያ አገርን ማዳን እና መፍትሄ አለኝ ለሚል ወገን ሁሉ እድል የሚሰጥ የፓለቲካ መድረክ ማበጀት ይኖርብናል ብሎ ግልጽ የሆነ የአጭር ጊዜ ግብ ይዞ የተነሳ ድርጅት በመሆኑ ወያኔ በለመደው አጅንዳ የማስቀየር ዘዴው የሚፈታለት አልሆነም። የግንቦትን ግብ ወያኔን አስወግዶ ሕዝብ መሪዎቹን በነፃነት የሚመርጥበት ሥርዓት መሠረት መገንባት ነው በሚል ማጠቃለል ይቻላል። የመጀመሪያው ቀዳሚ ተግባራችን ወያኔን ማስወገድ ነው ብሎ ደምድሞ ተግባራዊ ሥራዎችን እየሠራ ነው። ይህ ከብዥታ የጠራ በወያኔ ማንቁርት ላይ ያነጣጠረ አቋም ቢያስበረግጠው ሊደንቅን አይገባም።

2. ግንቦትን ግልጽ የሆነ ግብ እና ሁሉንም ሰው ሊያሳትፍ የሚችል የትግል ስልጠና አደረጃጀት ይዞ በመነሳቱ በአጭር ጊዜ ውስጥ በርካታ አባላትና ደጋፊዎችን ማፍራቱ ወያኔን አስደንገጦታል። ከአነሳሱ ጀምሮ ግንቦትን በተለያዩ መስኮች የዳበረ ልምድና ሙያ ባላቸው ሰዎች መገንባቱ፣ በወጣቶች ዘንድ ያለው ተቀባይነት እና በኢትዮጵያ ውስጥና ውጭ ያለው ተደማጭነት ከወያኔ ቅድመ-ስሌት ውጭ ነው። ከዚህም በተጨማሪ ግንቦትን ራሱ ወያኔ ውስጥ ሰርን በመግባቱ የወያኔ ቁንጮዎች የገዛ ጥላቸውን ጭምር እንዲጠራጠሩ አድርጓቸዋል። ይህም በአንድ ወገን ሥልጣን በጥቂት እጅግ በሚተማመኑ የአንድ መንደር ሰዎች እጅ ውስጥ እንዲገባ በማስገደድ ወያኔን ከድርድር የባለ ዘረኛና ከራሱ ደጋፊዎቹም

ሳይቀር የተነጠለ ሲያደርገው፤ በሌላ ወገን ደግሞ ቁጥር ያድን መስሎት መላውን ሕዝብ በአባልነት ለመመዘገብ የሚያደርገው ጥረት መላ ቅጡ የጠፋበት እንዲሆን አድርጎታል። የወያኔ የአባላት ምልመላ ጅምላነትና ልቅነት የግንቦትን ህዋሳትን በወያኔ ድርጅት ውስጥ ማቋቋምን ቀላል ተግባር አድርጎታል። የእነዚህ ሁሉ ድምር ግንቦትን ሩቅ ነው ሲሉት አጠገባቸው በመገኘት እርፍት ነስቷቸዋል።

3. ለዘመናት የኢትዮጵያ ፓለቲካ ልሂቃንን ሲያወዛግብ የቆየው የብሄራዊ አንድነት እና የብሄር/ብሄረሰብ መብቶች ጉዳይ በግንቦትን ውስጥ ተቻቸለው በሚስተናገዱበት መጠን ረገበዋል። በአገር አቀፍም ሆነ በብሄር የተደራጁ ድርጅቶች ዓላማቸውን ለማሳካት የሚፈልጉበት ኢትዮጵያ የምትባል አገር መኖር ያለባት መሆኑ ለሁሉም ግልጽ እየሆነ ነው። ከዚያ ቀጥሎ ማንኛውም ድርጅት ዓላማውን መጫን ሳይሆን ለነፃ የሕዝብ ውሳኔ የሚገዛ እስከሆነ ድረስ ትግላችን የጋራ ነው። ይህም ከአለት አለት ግንዛቤ እያገኘ በመምጣት ላይ በመሆኑ ተቃዋሚዎችን እርስ በርስ በማጣላት የተካነው ወያኔ እዚህ መግቢያ ቀዳዳ አጥቶ ተቸግሯል።

4. የወያኔ የጦር ሠራዊትም ሆነ የስላላ ድርጅቱ ከውጭ ለሚያያቸው ጠንካራ ይምሰሉ እንጂ በዘረኝነትና በጥቅም በታወሩ ድውያን የሚመሩ ደካማ ተቋማት መሆናቸው እና በአንድ ምት የሚፈረሱ የአምባሪ ካቦች መሆናቸውን ከማንም በላይ ግንቦትን የሚያውቅ መሆኑን ወያኔዎች ያውቃሉ። ስለሆነም ከመቀደም እንቅደም ቢሉ እውነታቸውን ነው።

5. በኢትዮጵያዊያን የተለመደ የፓለቲካ ጨዋነት ምክንያት ስለወያኔ ዘረኛ አደረጃጀት በግልጽ ሳይነገር ቆይቷል። ይህ ደግሞ ወያኔን እጅግ የጠቀመ ሲሆን በሰው የሚነገድበት የትግራይ ሕዝብን ከሌላው ኢትዮጵያዊ ወገን ተወሰነ መጠንም ቢሆን ነጥሎታል። ግንቦትን ይህንን “አይነኪ” ግንብን በመነቅቅ የወያኔን ዘረኝነት በማጋለጥ ዛሬ ወዳጆቹ የሆኑ መንግሥታት ዲፕሎማቶችም በአደባባይ የሚያነሱት ጉዳይ ሆኗል። በትግራይ ውስጥም የተቃውሞ ፓለቲካ ሥር እየሰደደ በመሆኑ ትግራይ የወያኔ ማስፈራሪያና መሸሸጊያ መሆኗ እያበቃለት ነው።

በእነዚህ ሁሉ ምክንያቶች ወያኔ የግንቦትን መሪዎችን፣ አባላትና ደጋፊዎችን ለማጥፋት መላውን ኃይሉን ቢጠቀም ሊደንቅን አይገባም። የሰሞኑን የወያኔ የሞትና የእድሜ ልክ እስር ውሳኔን ከዚህ አንፃር ስንረዳው አንገብጋቢው ጉዳይ በወያኔ መዳፍ ውስጥ የሚገኙትን ጅግኖች ነፃ ለማውጣት መጣደፍ ይሆናል።

በዚህም ምክንያት የኢትዮጵያ ሕዝብ የግንቦትን አባላትና ደጋፊዎች የሰሞኑ የእነ መለስ ዜናዊ ውሳኔዎች ወያኔን ለማጥፋት የጀመርናቸውን እርምጃዎች እንድናፋጥን የሚያደርጉ የማንቁያ ደወል አድርገን እንድንወስዳቸው ያሻል። ዘግይተናል፤ ወያኔን በቶሎ ካልተገላገልን ጉዳቱ ከባድ ነው። በወያኔ ድርጅቶችና ጦር ሠራዊት ውስጥ ያላችሁ አገር ወዳጆች የውስጥ ትግላችሁን ከግንቦትን ጋር በማቀናጀት ከሕሊና ወቀሳ የምትገላገሉበት ወቅት አሁን ነው። አለበዚያ ግን ለጥቅም ስትሉ ነፃነታችሁንና አገራችሁን አሳልፋችሁ ለወያኔ ስጥታችኋልና የሕዝብ ቁጣ በእናንተም ላይ ይወርዳል። ወሳኙ ፍልሚያ ውስጥ ነን። የቻለ የግንባር ያልቻለ በደጅነት ይሰለፍ። የሰሞኑ የእነ መለስ ዜናዊ ውሳኔ የነገረን ቁም ነገር ወያኔን ለማስወገድ መፍጠን እንዳለብን ነው። መልእክቱ ደርሰናል ታጥቅ እንገሳ!

ድል ለኢትዮጵያ ሕዝብ!!!

የአውሮፓ ህብረት በግንቦት ሰዓት አባላትና ወታደራዊ ምክንያቶች ላይ የተላለፈውን የሞት ውሳኔ አወገዘ

የአውሮፓ ህብረት የወያኔው ፍርድ ቤት በ5 የግንቦት 7 አባላትና ሲቪሎች ላይ የተላለፈውን የሞት ውሳኔ አውግዞ፣ የሞት ፍርድ በኢትዮጵያ እንዲቀር አጥብቆ ጠይቃል። የአውሮፓ ህብረት የወያኔው ፍርድ ቤት የሰጠው ውሳኔ ጭካኔ የተሞላበትና ሰባዊነት የነድለው ነው ሲል ካውገዘ በሁዋላ፣ እርምጃው ሰዎችን ከድርጊታቸው የሚያግዳቸው ሳይሆን በኢትዮጵያ ውስጥ ያለውን የፍትህ ውርጃ የሚያሳይ ነው ብሎአል። በዚህ ውሳኔም ሊቅለበስና ሊተካ በማይችል ሁኔታ የሰዎች ህይወት ይጠፋል ብሎአል።

የሞት ቅጣት በመላው አውሮፓ የተወገዘ መሆኑን የጠቀሰው ህብረቱ፣ የሞት ቅጣት ይተግበር ከተባለ እንኳን ቢያንስ የተወሰኑ አለማቀፍ መስፈርቶች መሟላት ነበረባቸው ሲል የወያኔውን ፍርድ ቤት አካሄድ አውግዟል። የአውሮፓ ህብረት የኢትዮጵያ መንግስት የሞት ቅጣትን እንዲይሆን ጠይቀዋል። በግንቦት 7 አባላት ላይ የሞት ውሳኔው ተግባራዊ እንዳይሆን ጠይቀዋል።

የአውሮፓ ህብረት ያወጣው መግለጫ የወያኔውን የፍርድ ቤት አሰራር የሚያጋልጥ ብቻ ሳይሆን፣ በአገሪቱ ያለውን የፍትህ እጦት በመላ የሚዳሰስ መሆኑን መግለጫውን የተከታተሉ አስትሪያት ስጪዎች ተናግረዋል። ህብረቱ ያወጣው መግለጫ ከመቼውም ጊዜ በላይ ጠንካራ ሲሆን፣ አለማቀፍ ድርጅቶችና መንግስታት በወያኔ ድርጊት እየተማረሩ መምጣታቸውን እንደሚያመለክትም አስረድተዋል።

በተያያዘ ዜናም የኢትዮጵያ ህዝባዊ አብዮት ፓርቲ (ኢህአፓ) እንግልት እስራት፣ ስደትና ሞት የህውሃት/ ኢህአዴግ ጸረ ዲሞክራሲያዊነት አበይት

መገለጫዎች በሚል ረስ ባውጣው መግለጫ የወያኔው የይስሙላ ፍርድ ቤት የሰጠውን ፍርድ በጽኑ አውግዟል ፓርቲው በመግለጫው “ቀደም ሲል ይደረግ እንደነበርው ሁሉ በአሁኑ ወቅትም በህግነት/ኢህአዴግ ሙሉ ቁጥጥር ስር የሚገኘው ከፍተኛ ፍርድ ቤት ታህሳስ 13 ቀን 2002 ዓ.ም ዋለ በተባለው ችሎት በግንቦት 7 ንቅናቄ የአመራር አባላት የጦር መኮንኖችና ሌሎችም ንጹሃን ኢትዮጵያውያን ዜጎች ላይ የሞትና የዕድሜ ልክ ፅኑ እስራት ፍርድ ገምድላዊ ብያኔ ስጥታ ስለሆነም ኢህፓ (ዲሞክራሲያዊ) ይህንን የሞትና የድሜ ልክ እስራት ፍርድ ገምድላዊ ብያኔ በጥብቅ ያውግዛል ብላአል”

ኢህፓ “ህግነት/ኢህአዴግ በተለይ በድህረ ምርጫ 97 ወቅት ያሰጥኳይ ጊዜ አዋጅ በማወጅና ቅልብ ነፍስ ገዳዮችን በማስማራት በምላው የሃገሪት ዜጎች ላይ የደሰውን በድል፣ እልቂትና ጭፍጨፋ ታሪክ ይቅር የማይለው ፍጹም አረመኔያዊ ተግባር መሆኑን አስታውሶ በአሁኑ ወቅት ደግሞ ተቃዋሚዎችን በማሳደድና በማሰር አዳክሞ እንደለመደው ራሱ ተወዳድሮ ራሱ በአሸናፊነት የሚወጣበትን መንገድ መርጧል” ብሏል

ስለዚህም ይላል ኢህፓ “እንግልት፣ እስራት፣ ስደትና ሞትን በቀጣይነት ማፋፋም ዋነኛ የፀር ዲሞክራሲያዊነቱ መግለጫ የሆነውን አምባገነን አገዛዝ አስወግዶ በነጻና ፍትሃዊ ምርጫ በኢትዮጵያ ህዝብ ይሁንታ ለሚመሰረት ዲሞክራሲያዊ ሥርዓት በጋራ መነሳት አማራጭ የሌለው ውቅታዊና ህዝባዊ ጥያቄ ነው”

ጥሪዎቻችን አባባል የኖቤል ሽልማት ስነስርዓት ላይ ተገኝተው ያደረጉት ንግግር በግርድፉ ወደ አማርኛ ተተርጉሞ እንደሚከተለው ቀርቦአል ክፍል 1

ግርማዊነትም፣ ግርማዊ ቤተሰቦች፣ የተከበራችሁ የኖርዌይ የኖቤል ሽልማት ኮሚቴ አባላት፣ አሜሪካውያን እና በአለም ላይ የምትኖሩ ህዝቦች በሙሉ፡፡

ይህንን ሽልማት የምቀበለው ከጥልቅ አክብሮት እና ምስጋና ጋር ነው። ሽልማቱም የሚነግረን ስለ ታላቁና ዋነኛው ምኞታችን ሲሆን፤ እኛም የዚች አለማችን ስቃይና መከራ የእጣ ፈንታ ምርኮኞች አለመሆናችንን ነው። በተግባር ላይ የምናወላቸው ድርጊቶቻችንም ታሪክን ወደ ፍትሃዊ አቅጣጫ እንዲያምራ የማድረግ ወሳኝ ሚናን ይጫወታሉ።

ከዚህም ጋር በተያያዘ ይህ መልካም ወሳኔአችሁ የፈጠረውን ቀላል የማይባል ውዝግብ መገንዘብን ሳላወሳ ብቁ ግዴልሽ የሆኑ ያህል ይሰማኛል። ውዝግቡ የተፈጠረበት ምክንያት በከፊል እጃችን ፈታኝ በሆነው የአለም መድረክ ፈታኝ ጉዞ መጀመሪያ እንጂ መጨረሻው ላይ ባለመሆኑ ነው። የዓለማችን ታላላቅ ባለታሪኮች ከሆኑትና ይህንን ሽልማት ከተቀበሉ እንደ ሽዌትዘር እና ኪንግ ፣ ማርሻል እና ማንዴላ ከመሳሰሉ ባለታሪኮች አንጻር ሲታይ፤ እስካሁን ድረስ እኔ ያካናውጋሁዋቸው ተግባራት አምንት ናቸው። ይህም ሆኖ አሁንም በዓለማችን ፍትህን ለማግኘት በመጣራቸው እየተደበደቡና ለእስር እየተዳረጉ ያሉ ወንዶችና ሴቶች ፣ በረድኤት ድርጅቶች ወስጥ ያሉና ሰዎችን ከሰቆቃ ለመታደግ በአድካሚ ስራ የተጠመዱ፤ ሌሎችም በሚሊዮኖች የሚቆጠሩ ትኩረትን የገኙ ነገር ግን በጀግንነትና ቅንነት በሚያከናውኑና ተግባራት ለአደገኛ ጨለማተኞች ሳይቀር ተስፋን የፈነጠቁ ይገኛሉ። በመሆኑም ይህ ሽልማት/ ክብር ከኔ ይልቅ ታዋቂ ለሆኑት፣ ወይም ደግሞ ከሚታደጉዋቸው ሰዎች በስተቀር በሌሎች ለማይታወቁት ለነዚህ ወንዶችና ሴቶች ሊሰጥ ይገባ ነበር ከሚሉት ጋር እኔ ለመከራከር አይቻለኝም ።

ነገር ግን ምናልባትም ይህንን ሽልማት ከመቀበሌ ጋር ተያይዞ በእጅጉ ትኩረት እንዲሰጠው ያደረገው ከሁለት ጦርነቶች ጋር የተፋጠኑት ሃገር ዋናው የጦር አዛዥ የመሆኔ እውነት ነው። ከነዚህ ጦርነቶች አንደኛው እየተጠናቀቀ ነው። ሌላኛው አሜሪካ የማትሻው ግጭት ሲሆን፤ የኖርዌይን ጨምሮ ሌሎች 42 ሃገራት የደገፉትና እኛን የተቀላቀሉበት አላማውም እራሳችንን እና ሌሎች አገሮችን ከተጨማሪ ጥቃት መከላከል የሆነው ጦርነት ነው።

አሁንም በጦርነት ውስጥ የምንገኝ ሲሆን በሺህ የሚቆጠሩ ወጣት አሜሪካውያን ራቅ ብሎ በሚገኝ ሃገር ለመዘመታቸውና ለሚያደርጉትም ውጊያ ተጠያቂውና ሃላፊውም እኔ ነኝ። ከእነኚህ አሜሪካዊያን ወታደሮች ውስጥ ግማሹን ሊገሉ ፣ ግማሹን ደግሞ ለሙቱ ይችላሉ። በመሆኑም ወደዚህ የመጣሁት ጦርነት ምን ያህል ዋጋን ሊያስከፍል እንደሚችል እያሰብኩ፤ ብሎም በሰላም እና በጦርነት መካከል ባሉ ግንኙነቶች ላይ በሚነሱ አስቸጋሪ ጥያቄዎች እና እኛም አንደኛውን በሌላው ለመተካት እያደረግናቸው ባሉ ጥረቶች ዙሪያ ባሉ ሃሳቦች ተውጭ ነው።

እነዚህ ያካላሁቸው ጥያቄዎች አዲስ አይደሉም። ጦርነት በአንድ ወይም በሌላ መልኩ ከመጀመሪያው የሰው ልጅ ጋርም ተከስቶአል። ታሪክ ከጀመረበት ግዜ አንስቶ የጦርነት ሞራላዊነት ጥያቄ ውስጥ ገብቶ የማያውቅ ሲሆን፤ ልክ እንደ ድርቅ እና እንደ በሽታ ሁሉ ተጨባጭ እውነት ነው፤ ጎሳዎች፣ ብሎም ዘመነኞቹ ስልጣንን ለመጨበጥ እና ልዩነቶቻቸውንም ለመፍታት የተጠቀሙበት መንገድ ነበር።

በዚህ ሂደትም ልክ ህጎች በተለያዩ ቡድኖች መካከል የሚነሱ አመጽን ለመቆጣጠር ታስበው እንደሚወጡት ሁሉ፤ ፈላጊነታቸው፣ የእምነት እና የመንግስታት መሪዎች የጦርነትን አስከሬ ጥፋት የመቆጣጠር ጥረት አድርገዋል። በዚህም መልኩ “የፍትሃዊ ጦርነት” መርህ የተከሰተ ሲሆን ጦርነትም ፍትሃዊ ለመባል የሚያስችለው የተወሰኑ ሁኔታዎች የተመዘኑ እንደሆነ ብቻ ከሚል እሳቤ እንደነበረ ያሳየናል። ይኸውም በጦርነት ወቅት ሌሎች አማራጮች ከተመዘኑት እና እራሱን ለመከላከል በሚደረግ ሂደት ውስጥ ሲኮን፤ የሀይል አጠቃቀምም ተመጣጣኝ በሆነበት ሁኔታና ፣ በተቻለ መጠንም ሲሸሉ፤ ህብረተሰብ ለጥቃት በማያጋልጥ መልኩ መሆን እንደሚገባው ያስገነዝባል።

እርግጥ ነው ሁላችንም እንደምናውቀው በታሪክ ውስጥ በአብዛኛው የ“ፍትሃዊ ጦርነት” መርህ በቂ የሆነ ትኩረትን ሲያገኝ አልታየም። ልክ ከእኛ በመልክ የተለዩትን ወይም ከእኛ ለተለየ አምላክ የሚጸልዩት ላይ ምህረት የለሽ የመሆናችንን ያክል የሰው ልጆች አንዳቸው ሌላኛውን ለመግደል የሚያስችላቸውን አዳዲስ ስልቶችን የማሰብ አቅማቸው ማለቂያ የሌለው እንደሆነ ተረጋግጧል። በወታደሮች መካከል የሚደረጉ ጦርነቶች ታጣቂዎችን እና ሲሸሉን ህዝብ መለየት ወደማይቻልበት ወደለየለት አውዳሚ ጦርነትነት በመሸጋገር በመንግስታት መካከል ለሚደረጉ ጦርነቶች በር የከፈቱ ሆነው ታይተዋል። በቀጣዮቹ ሰላሳ አመታት ውስጥ እንደዚህ አይነት አሰቃቂ መጨራረስ ይህንን ዓለም በአጥፍ ሊቆጣጠር ይችላል። ሶስተኛው አምታየር (የናዚ ጀርመን አገዛዝ መጠሪያ የነበረው) እና የአክሲስ ሀይሎችን (የናዚ ጀርመን፣ ኢጣልያንንና ጃፓን ፈጥረውት የነበረውን ህብረት) ከመጣል የበለጠ ፍትሃዊ የሆነ ጦርነትን ማሰብ ከባድ ሆኖ አንኩዋን፤ በሁለተኛው የአለም ጦርነት ሳቢያ በአጠቃላይ ካለቁት ወታደሮች ቁጥር ይልቅ ሕይወታቸውን ያጡት ሲሸሉባቸው ቁጥር አጠቃላይ ድምር በልጥ የተገኘበት ግጭት ነበር።

ይህን ከመሰለ ጥፋት ግግሥት እና የኒኩሊር መሳሪያ መፈጠርን ተከትሎ ለአሸናፊዎቻችን ሆኑ ተሸናፊዎች መንግስታት ግልጽ እየሆነ የመጣው ጉዳይ ይህች አለም ሌላ የአለም ጦርነት እንዳይቀሰቀስ የሚከላከሉ ተቀዋሚዎች እንደሚያስፈልጉዋት ነው። እናም የአሜሪካ ህግ መወሰኛ ምክር ቤት (ሰኔት) የሊግ ኦፍ ኔሽንስን ውድቅ ካደረገ ከሩብ ምክት አመት በሁዋላ ለአሜሪካዊው ውድርው ዊልሰን ይህንን ሽልማት እንዲቀበል ያስቻለውን ሃሳብ በማቅረቡ አሜሪካ በግምገማታዋ ቀደምትነት የዓለምን ሰላም ለመገንባት የሚያስችለውን ማለትም የማርሻል እቅድና የተባበሩት መንግስታትን ወደጦርነት የሚያስገቡ ሁኔታዎችን ከትትልና ቁጥጥርን፤ የባላቂ መብትን የማክበር

ስምምነት፣ የዘር ማጥፋት ወንጀል የማስወገድን፣ የአደገኛ ጦር መሳሪያዎች ጥበቅ ቁጥጥር መሰረትና የግንባታ እቅድን ነድፋለች።

እነዚህ ጥረቶች በብዙ መንገዶች ተሳክተዋል። አምን በጣም አስከሬ ጦርነቶች ተካሂደዋል፤ እልቂቶችም ተፈጽመዋል። ይሁን እንጂ ሶስተኛ የአለም ጦርነት ግን እስካሁን አልተካሄደም። ቀዝቃዛውም ጦርነት በደስታ በፈነጠዙ ጦርነታችን ግን ሲናድ አብሮ አክትሞአል። የንግድ ልውውጥ አብዛኛውን ዓለም አቀፍ-ርብታል። በቢሊዮኖች የሚቆጠሩ ሰዎችም ከድህነት አረንቋ እየወጡ ነው።፤ጸንት እና የእራሱን እድል በራሱ መወሰን ፣ እኩልነት እና የህግ ልእልና የሚባሉት ሃሳቦች በከፍተኛ ደረጃ ላይ ደርሰዋል። እኛም ያለፉት ትውልዶች አይበገገገንና አቅፍ አስተዋይነት ወራሾች ከመሆናችንም በላይ የኔ የራሴም አገር በሚገባ የምትከራከሩት ታሪክ ነው።

ይሁንና በአዲሱ ምክት አመት ገና በመጀመሪያው አስርተ አመት ላይ ባለንበት ሁኔታ ይኸው ዘመናትን ያስቆጠረው የሰላም መሰረታችንና የግንባታ እቅዶችን አዳዲስ ጥያቄች እየተፈታተኑ ነው። ዛሬ የሚታየው የአለም በሁለት የኑክሌር ጦር መሳሪያ ሃያላን ፍጥጫ ውስጥ መውደቅ ወደጦርነት ሊያመራ ይችላል የሚለው ስጋት ቀጣይነት ሊኖረው እንደማይችል የሚጠበቅ ቢሆንም የኑክሌር ሀይል የማመንጨት አደጋን ከፍ ሊያደርገው ይችላል። ሽብርተኝነት የረጅም ግዜ ታክቲክ ሆኖ ይቆይ እንጂ ፣ ዘመናዊ ቴክኖሎጂ ለጥቂት አብራት ያሳበጣቸው እኩይ ሰዎች ገጹሃን ዜጎችን በጅምላ ለመፍጀት የሚያስችላቸውን እድል ይሰጥባቸዋል።

ከዚህም ባላፊ መልኩ በሃገራት መካከል የሚደረግ ጦርነት በአገር ውስጥ ሊነሱ ለሚችሉ ጦርነቶችም በር እየከፈተ ነው። የጎሳ ወይም የእምነቶች ግጭቶች አንደገና ማንሰራራት፣ የመገንጠል ጥያቄ የሚያነሱ ቡድኖች መብራከት፣ ነጻ አውጪ ቡድኖች እና መንግስት አልባ አገሮች መፈጠር፤ እነዚህ ሁሉ ከስተቶች ሲሸሉን ህብረተሰብ ማለቂያ ወደሌለው ትርምስ እየዳረጉት ነው። ዛሬ እየተካሄዱ ባሉት ጦርነቶች በጦርነቱ ከሚሳተፉት ወታደሮች ቁጥር የላቀ የሲቪል ህብረተሰብ እያለቀ ነው፤ ወደፊት ግጭትን ሊያስከትል የሚያስችል ዘር እየተዘራ ነው፤ ኢኮኖሚ ተቃውሟል፤ ሲሸሉ ህብረተሰብ ተከፋፍሏል፤ ህጻናት በብርቱ ተጎድተዋል።

ዛሬ እኔ ለጦርነት ፍጹም የሆነ መፍትሄን ይዘን አልቀረብሁም። የማውቀው ነገር ቢኖር ለነኝህ ፈታኝ የሆኑ ችግሮች መፍትሄ ሊሆን የሚችለው የጋራ ራይስጥ ሲኖረን፣ ጠንካራን መስራት ስንችልና ለአስርተ ዓመታት በአደባባይ እየታገሉ ያሉት ወንዶችና ሴቶች ትግል በቀጣይነት መከላከቅ ሲችሉ ነው። እንዲሁም ፍትሃዊ ለሆኑ ጦርነቶች ገዥ ለሆነ ፍትሃዊ ሰላም አዳዲስ ዘዴዎችን ልናስብ ግድ ይሰናል።

እውነቱን በመቀበል እንጀምር - ብጥብጥ ያለበት ቅራኔን በእኛ እድሜ ማስቀረት አንችልም። ለወደፊቱም ሕዝቦች - በግልም ሆነ በጋራ - ኃይልን መጠቀም አስፈላጊ ብቻ ሳይሆን ከሞራል አንገርም ተገባ የሚሆንበት ሁኔታ ይኖራል።

ይህንም ንግግር ሳደርግ ከዓመታት በፊት ማርቲን ሉተር ኪንግ ተመሳሳይ በሆነው የክብር ሽልማት ስነስርዓት ላይ የተናገረውን በማስታወስ ነው። “አመጽ ቋሚና ዘላቂ የሆነ ሰላምን አያመጣም። ምንም አይነት ማህበረሰባዊ ችግርንም አያቃልልም፤ እንዲያውም የባሰውን ወስብሰብ የሆኑ ችግሮች ያመጣል”። እንደ አንድ አዚህ የቆመ የሉተር ኪንግ የእድሜ ልክ የሰራ ውጤት የሆነ ሰው አመጽ ለሌለበት ትግል ሞራላዊ ሃይል የምስክርነት ቃሉን እስጣለሁ። አውቃለሁ። በማህተመ ጋንዲ እምነትና ህይወት ምንም ነገር ፍጹም ደካማ አልመሆኑን፤ ፍጹም አድርባይ አለመሆኑን፤ ፍጹም የሆነ ቀጥተኛ አስተሳሰብ አለመኖሩን።

ነገር ግን እንደ አንድ አገሪን ከጥቃት ለመከላከል እና ለመመከት ቃል ኪዳን የገባ መሪ፣ በነሱ አርአያነት ብቻ ለመመራት አልችልም። የዓለማችንን ችግር ባለበት ሁኔታ እጋፈጣለሁ፤ እንዲሁም ለአሜሪካዊያን ደህንነት አስጊ የሆኑ ችግሮችን ለመጋፈጥ ብቻን አልቆምም። አንሳሳት! ከፋት በዓለም ላይ አለ። ሰላማዊ ትግል ሂሳብን ሊገታው አልቻለም ነበር። ድርድር የአልቃይዳን መሪዎች መሣሪያዎቻቸውን እንዲጥሉ አያደርግም። አንዳንዴ ጉልበት መጠቀም ያስፈልጋል ማለት ከሃቅ የራቀ ምፀት አይደለም፤ ይልቅ፤ ስታሪክን በቅጡ መረዳት፣ የሰውን ልጅ ድክመቶችን ማወቅ እና የምክንያታዊነት ውስንነትን መገንዘብ ነው።

ይህንን ጉዳይ ያነሳሁት፣ በዚህም ጉዳይ የጀመርኩት ምክንያቱ በብዙ አገሮች ውስጥ ለማንኛውም አላማ ቢሆን ወታደራዊ ሃይልን በአሁኑ ግዜ መጠቀምን አስመልክቶ የተደበላለቁ አስተያየቶች ስለሚነሱ ነው ። አንዳንድም ይኸው ስሜት በአለም በወታደራዊ ሀይል ተወዳዳሪ የሌላትን አሜሪካንን በጥርጣሬ ከመመልከትም ጋር የሚያያዝም ሆኖአል።

ነገር ግን ዓለም ሊያስታውስ የግድ የሚለው በቀላሉ የምናያቸው ዓለም ዓቀፍ ተቋማት- ስምምነትና ድርድርም ብቻም አይደለም ከሁለተኛው የዓለም ጦርነት በኋላ ያለውን መረጋጋትን ያመጣልን። ምንም አይነት ስህተት ይሰራ። እውነታው የሚከተለው ነው፤ የተባበሩት የአሜሪካን መንግስት ባለፉት ስድስት አስርተ ዓመታት ጊዜያዊ የአሜሪካዊያን ደምና ወታደራዊ ጥንካሬ የዓለማችን ደህንነት እንዲጠበቅ ርዳታውን አድርጓል። ይህም የአሜሪካዊያን ወንዶችና ሴቶች ወታደራዊ አገልግሎትና መስጫዎችን፣ ሰላምና ደህንነትን ከጀርመን አስከ ስሪያ እንዲሁም ዲሞክራሲያዊ ስራአትን እንደ ባልካን ባሉ ሃገራት ላይ እንዲሰፍን አድርጓል። ክፍል 2 በሚቀጥለው ሳምንት ይቀጥላል

**የወያኔ አገዛዝ “ኤርትራ ተቃዋሚዎችን በሱዳን በኩል ሊታዘምትብኝ ...**

**ከገጽ 1 የዘረ**

በአገር ውስጥና ከአገር ውጭ እየተቀጣጠለ ባለው ህዝባዊ ተቃውሞ እየተደናገጠ የመጣው ወያኔ፤ ለረጅም ዘመናት በሱዳን ውስጥ በሰደት የሚኖሩት ኢትዮጵያውያን ሳይቀሩ ተላልፈው እንዲሰጡት ለሱዳን መንግስት በይፋ ጥያቄ ማቅረቡም ታውቋል። በመልካም አስተዳደር እጦት ምክንያት አገራችን ለዘመናት የተነፈሰችውን ፍትህ፤ እኩልነትና ነጻነት በሰላማዊ የምርጫ ህግ ለማምጣት ራዕይ ሰንቀው የተነሱትን የሰላም ታጋዮች “ሰልጣን ከእጅ ፈልቋቸው ለማውጣት ከፈለጋችሁ ጫካ ግብና ሞከሩኝ” ሲል ይደነፋ የነበረው ወያኔ፤ “ነጋ ጠባ አገር ሰላም ነው ብሎ በሚደሰኩበት ምድር እንዲህ በአንድ ጊዜ ምን አይቶ በቀም የሚያቃኙ ፍርሀት ውስጥ እንደገባ ለብዙዎች እንቅስቃሴ ሆኖአል። እንደ አንዳንድ ውስጥ አዋቂ ምንጮቻችን መረጃ ወያኔን ከፋኛ ያስደነገጠው፤ በመከላከያ ሠራዊቱ ውስጥ በሰፊው ዘረኛ አስተዳደር ምክንያት እንደሰደደ እሳት እየተቀጣጠለ በመጣው ብሶት ከአሁን በኋላ የአገዛዙን እድሜ ለማራዘም የህይወት መስዋዕትነት ሊያስከፍል በሚችል ግዳጅ ተሰማርቶ ሊሞትላቸው የሚችል የሚተማመኑት ጦር እንደሌለ ከመገንዘብ የተፈጠረ ጭንቀት ነው ። ከዚህም በተጨማሪ በሰራዊቱ አካባቢና በሰብሶብ ህብረተሰብ ውስጥ የሚታየው ህዝባዊ ተቃውሞ እየተጠናከረ መምጣት ወያኔን ተስፋ እንዲቆርጥ ማድረጉን አንዳንድ አስተያየት ሰጪዎች ይናገራሉ።

በተያያዘ ዜናም ወያኔ ለሰልጣን እድሜው ማርዘሚያ ሲል ፣ አባቶቻችን በደማቸው ያቆዩትን መሬት ለሱዳን አሳልፎ ለመስጠት የሚደደርገውን እንቅስቃሴ የትግራይ ህዝብ በስብሰባው አዳራሽ በመገኘት ተቃውሞውን ማሰማት እንደሚኖርበት ያነጋገርናቸው ሰዎች ገልጸዋል። “ኢትዮጵያን ለመከፋፈል በጋራ ትብብር ስም ዳለታው በመቀሌ ሲካሄድ የትግራይ ህዝብ ዝም ብሎ ሊመለከት አይገባም፤ አባቶቹ በደምና በአጥንታቸው ያቆዩትን አገር ቆርሰው ለመስጠት ልጆቹ ሲሰማሙ ሀይ ሊላቸው ይገባል” ሲሉ አስተያየት ሰጪዎች አክለዋል።

**ወ/ት ብርቱካን በግፍ የታሰረችበት የመጀመሪያው አመት ...**

**ከገጽ 1 የዘረ**

ወ/ት ብርቱካንን በማስታወስ በአዲስ አበባ መስቀል አደባባይ ሊደረግ የነበረው የሻማ ማብራት ስነስርዓት በፖሊስ አባላት እንደተከለከለና የወ/ት ብርቱካን ምስል ያለበትን ተፈሰሰ ለብሰው ፊርማዎችን ሲያሰባስቡ የነበሩ ወጣቶች ታፍሰው መታሰራቸው ታውቋል። ገዛሆን ምትኩ፣ አሳምነው ብርሀኑ፣ ዘገየ እሸቴ፣ ቅድስት በቀለ፣ ናቲ መኮንንና ፋራህ አብደላ የተባሉ ወጣቶች ተይዘው መታሰራቸውን ኢትዮጵያ ሚዲያ የተባለው ድህረ ገጽ ዘግቧል።

በአሁኑ ጊዜ በኢትዮጵያ ያለው የዲሞክራሲና የፖለቲካ መብቶች ሙሉ በሙሉ በመታፈናቸው ፣ ህብረተሰቡ ሃሳቡንና ፍላጎቱን ለመግለጽ ከማይችልበት ደረጃ ላይ ደርሷል። አንድ ስማቸው እንዳይጠቀስ የፈለጉ አስተያየት ሰጪ እንደተናገሩት ወያኔ በህዝቡ ላይ የሚፈጽመው ግፍ ና በደል ልኩን አልፏል፤ የህዝቡ መልስ ግን ገና ልኩን አላለፈም። የህዝቡ ስሜት ልኩን ሲያልፍ የሚያደርሰው ጉዳት ተወዳዳሪ የለውም ብለዋል።

**የጂማ ዩኒቨርሲቲ ተማሪዎች ካለፈው ሰማንት ... ከገጽ 1 የዘረ**

በጂማ የተነሳው ተቃውሞ ወደ ሌሎች ዩኒቨርሲቲዎች ሊዘመት ይችላል ብሎ የፈራው ወያኔ የደህንነት ሰራተኞችን፣ የመከላከያና የፌዴራል ፖሊስ አባላትን በተያያዘ ከተሞች ማስፈራራት ታውቋል። ባለፈው ሰኞ አዲስ አበባ ከወትሮው በተለየ በከፍተኛ ወታደራዊ ጥበቃ ስር እንደነበረች ያስታወሰው ሪፖርተራችን፣ ምክንያቱ ግልጽ ባልሆነ ሁኔታ ወታደሮች ሰዎችን ሲፈትሹ፣ ትኩር ብለው ሲያዩ የተለያዩ ወታደራዊ እንቅስቃሴዎችን ሲያደርጉ መመልከቱን ገልጿል። አንዳንድ ሰዎች እንደሰሙዳት በምብ ለማፈንዳት እየተዘጋጁ ይሆናል የሚል አስተያየት የሰጡ ሲሆን ሌሎች ግን የተለመደው ፍርሀታቸው መገለጫ ነው ሲሉ ጉዳዩን አጣጥለውታል። ሪፖርተራችን እንደገለጸው ከሆነ ግን ወታደራዊ እንቅስቃሴው በጂማ ዩኒቨርሲቲ የተነሳው ተቃውሞ በሌሎች ዩኒቨርሲቲዎችም ሊቀጣጠል ይችላል ከሚል ፍርሀት የመጣ ነው።

ቀኑንና ሌሊቱን በፍርሀት የሚያሳልፈው ወያኔ፤ ተቃውሞ ሊነሳ ይችላል ብሎ በሚያስብበበት ጊዜ ሁሉ ወታደሮችን ልኮ ህዝቡን እንደሚያሸብር የሚታወቅ ሲሆን፣ ሰዎችን የሚታየው መደናገጥም የዚህ ውጤት ሊሆን እንደሚችል ብዙዎች ይስማማሉ። ከግንቦት 97 ምርጫ በሁቀሰ በኢትዮጵያ የተነሱትን ተቃውሞዎች በሀይል ለማፈን የሞከረው ወያኔ፣ ከቅርብ ጊዜ ወዲህ አገራዊ ተቃውሞዎች እንደገና ሊቀስቁሱ ይችላሉ ብሎ እጅግ በመስጋቱ ወታደራዊ ሀላፊዎችን እየሰበሰበ ቁጥጥሩን እንዲያጠናክሩ እያደረገ ነው።

በቅርቡ የወያኔው አገዛዝ በአዲስ አበባ የሽብር ጥቃት ሊፈጸም ይችላል ብሎ ለአለማቀፍ ድርጅቶች ያስተላለፈውን ስርኩላር ይፋ ማድረጋችን

ከታወቀ በሁቀሰ ከፍተኛ ሀፍረት ውስጥ የገባው ወያኔ፤ ሌሎች የሽብር ጥቃቶችን እያቀደ እንደሚገኝም ታውቋል። ምናልባትም በቅርቡ ፍንዳታዎች ወይም ሌሎች የሽብር ጥቃቶች በአገዛዙ የደህንነት ሰዎች ሊፈጸም እንደሚችል ያገኘው መረጃ ጠቁሟል። ህብረተሰቡ በወያኔ የሽብር ጥቃት ሳይደናገጥ በወያኔ ላይ ያለውን ተቃውሞ ማጠናከር እንዳለበት መረጃውን የላኩን የደህንነት ሰዎች አክለው ገልጸዋል።

የዘረኛውና አምባገነኑ መለስ አገዛዝ ህዝቡ በሚያሳየው ውስጣዊ ተቃውሞ በእጅጉ እየተረበሰ በመምጣቱ ፣ ሰዎችን በማሰርና ሀሰተኛ ክሶችን በመክሰስ ለማስፈራራት ሙከራ እያደረገ መሆኑን በግንቦት 7 እና በሌሎች ወታደራዊ መኮንኖች ላይ የተመሰረተው ክስ ያሳያል።

**የወያኔውን የእርዳታ አሰጣጥ ዘዴ የተቆና ..... ከገጽ 1 የዘረ**

የወያኔው አገዛዝ ሙሉ በሙሉ የተነጠቀውን ህዝባዊ ድጋፍ መልሶ ለማግኘት ሲል ህዝቡን በምግብ ለመደለል የሚያደርገው ሙከራ ኢሰብአዊ ብቻ ሳይሆን ወንጀልም ነው ሲሉ አንድ የህግ ባለሙያ ተናግረዋል። የዘር ፍጅት ማለት አንድን ወገን በዘር ወይም በፖለቲካ አመለካከቱ ወይም በአምነትና በመሳሰሉት ምክንያቶች ጨርሶ እንዲጠፋ ማድረግ ነው የሚለው ምሁሩ ፣ ወያኔ እርሱን ያልደገፉ ሰዎችን በርሀብ እንዲያልቁ መፍረዱ ከዘር ፍጅት ተነጥሎ አይታይም ብለዋል። “ሰዎቹ ምግብ ከተከለከሉ በረሀብ እንደሚያልቁ ግልጽ ነው፣ ምግብ የሚከለከሉት ደግሞ የወያኔ ደጋፊ ስልጣኑ ወይም የተቃዋሚ አባላት በመሆናቸው ነው፤ ይህ ግልጽ የሆነ ወንጀል ነው፤ በአለማቀፍ ፍርድቤትም የሚያስጠይቅ ነው” ብለዋል።

የውጭ አገር መንግስታት እንዲህ አይነት ግልጽ የሆነ ወንጀል ሲፈጠር እየተመለከቱ ጉዳዩን አጥብቀው አለመግፋታቸው ብዙዎችን ያበሳጩ መሆኑንም የሚደርሱን መረጃዎች ይጠቁማሉ። በውጭ አገር የሚገኙ ኢትዮጵያውያን ድርጊቱን አጥብቀው በማውገዝ፣ አለማቀፍ አቋም እንዲያዝ ጥረት ማድረግ እንዳለባቸው የህግ ባለሙያው አክለው ገልጸዋል።

**የወያኔ ቁንጮዎች በፍትህ አካላቱ ላይ ቀጥተኛ .... ከገጽ 1 የዘረ**

ከምረጫ ዘጠና 97 በሁቀሰ የተከሰሱት የቅንጅት አመራሮች፣ በተለያዩ ጊዜ እየታሰሩ ዘብጥዮ የሚወረወሩ የአነግ ተጠርጣሪዎች እና ሌሎችም በፖለቲካ ምክንያት የታሰሩ ሰዎች በሚያወላዳ ማስረጃ ይፈረድባቸው እንደ ነበር አምባገነኑ መለስ ሳያውቀው ለማመን ተገዷል። ባልተሟላ መረጃ ውሳኔ ተሰጧቸው በእስር የሚማቅቁት እነ ወ/ት ብርቱካን ሚደቄሳና ሌሎችም የፖለቲካ እስረኞች በዚህ ንግግር ብቻ ነጻ መውጣት ይችሉ ነበር የሚሉት ዲፕሎማቱ፣ ሆኖም ግን መለስ እንደፈቀደው ከሚያዘቸውና ከሚቆጣጠራቸው ፍርድ ቤት ተብሎ ተቋማት ፍትህ ስለማይጠበቅ መለስ በአደባባይ የሰጠው ምስክርነት ምናልባትም ለሌሎች ተቃዋሚዎች” የሚያድናችሁ የለምና አርፋችሁ የምንላችሁን አድርጉ” ለማለት በፍርሃት ለማሸመድድድ የታሰበ ነው አለም እየተጠናከረ በመጣው ተቃውሞ ተደናግጦ መቀበጠር መጀመሩ ነው ብለዋል።

መለስ ዜናዊ ክሱን ከሽብርተኝነት ጋር ያያያዘው ከአሜሪካና ከአውሮፓ ድጋፍ ለማግኘት አስቦ መሆኑን የተናገሩት ዲፕሎማቱ ይህ ዘዴ ግን አስቀድሞ የተበላ እቅብ በመሆኑ ሊሰራ አይችልም ብለዋል። ጉዳዩ ከፖለቲካ ጋር እንዳይያያዝ ከፍተኛ ጥረት ሲያደርግ የነበረው መለስ ፣ የአውሮፓ ህብረት የወቅቱ ፕሬዚዳንት የኢትዮጵያን የፍርድ ቤት አካሄድ ተቸተው አስተያየት ከሰጡ በሁቀሰ በእጅጉ መበሳጨቱም ታውቋል። በኢትዮጵያ ውስጥ ያሉት ፍርድቤቶች በአንድ ሰው ቁጥጥር ስር መዋላቸውን በሁሉም ህዝቦች ዘንድ እየታወቀ በመምጣቱ የማሳመን ችግር የገጠመው መለስ ዜናዊ፣ በውጭ አገር የሚገኙ የግንቦት 7 አመራሮች ተላልፈው እንዲሰጡ ሲያደርግ የነበረው ጥረት ራሱኑ መልሶ እየመታው በመሆኑ ጥረቱን ለማቋረጥ እንደተገደደ ለማወቅ ተችሎአል።

መለስ በእስርቤት ውስጥ ያለውን ችግር በተለመደ ቅጥፈቱ ለመካድ የሞከረ ሲሆን፣ በተለይ በእነ ብ/ል ጄኔራል አሳምነው፣ በእነ ብ/ጄ ተፈራ ማሞና በሌሎችም እስረኞች ላይ የደረሰውን ድብደባ ድራማ ነው ብሎ ማጣጣሉ ብዙዎችን አበሳጭቷል። እንዲህ አይነት አይነት ያወጣ ቅጥፈት ከአንድ ተራ ሰው እንኳን እንደሚጠበቅ አስተያየት ሰጪዎች ተናግረው፣ መለስ ዜናዊ የኢትዮጵያ ህዝብ በግልጽ የሚያውቀውን ጉዳይ ሽምጥጥ አድርጎ መካዱ የግለሰቡን ማንነት ይበልጥ ከግግረጥ ውጭ ሌላ ፋይዳ የለውም ተብሎአል።

**የግንቦት 7 ድምጽ ፊደሎች**  
**የሥርጭት ሞገድ እንደሚከተለው ነው።**  
**በ7530 KHZ በ 41 ሜትር ባንድ እና በ9610**  
**KHZ በ31 ሜትር ባንድ** ላይ የሚደመጥ መሆኑን እየገለጸን በወያኔ አፈና ምክንያት ፊደሎችን የመደመጥ ችግር ከገጠመው በድብዳቤ፣ በስልክ ወይም በአሜሪካ በንቅናቄዎችን አድራሻዎች እንድታስታውቁን እንገልጻለን።

**ውድ አንባቢዎቻችን**  
**ለፕሮግራሞችን ይበጁል ያስተምራል ብላችሁ የምታሰቡትን መጣጥፋችሁን ለረድምን ክፍላችን ያይም ለላምንታዊው ጋዜጣ ክፍል በሚከተለው የኢ-ሜል አድራሻ ትልኩልን ዘንድ የአክብሮት ግብዣችንን እናቀርባለን።**  
**g7radio@ginbot7.org**